

اسلام

کم زور کی ظلم سے حفاظت کرتا ہے

سید جلال الدین عسری

ظلم کے لئے دنیا میں کوئی وجہ ہوا نہیں ہے۔ اگر کسی ایک فرد پر بھی ظلم زیادتی ہو تو پوری دنیا کا سر شرم سے جھک جانا چاہئے۔ لیکن یہاں افراد ہی پر نہیں بلکہ بڑے بڑے گروہوں پر جو رسوم کے پہاڑ توڑے گئے ہیں۔ اس سے نہ تو ماضی کا دامن پاک تھا اور نہ حال کا دامن پاک ہے۔ ظلم کا نشانہ کم زور ہی بنتا ہے۔ یہ دنیا کی تاریخ ہے اور بڑی ہی دردناک تاریخ ہے کہ اشخاص نے بھی اور جماعتوں نے بھی اپنے سے کم زور افراد اور جماعتوں کے جان و مال اور عزت و آبرو کو لوٹا ہے اور بے دریغ لوٹا ہے۔ ان پر اس قدر جو رسوم ڈھایا ہے کہ اس کے تصور سے بھی روح کانپ جاتی ہے۔ اب بھی یہ سب کچھ ہوتا ہے۔

اسلام سے قبل عرب میں کم زوروں کی حالت

اسلام جس معاشرہ میں آیا اس میں کم زور افراد اور طبقات دونوں ہی سخت مظالم کے شکار تھے۔ غلاموں اور محکوموں پر ان کے مالک اور آقا مشق ستم کر رہے تھے، عورتوں پر مردوں کی زیادتی ہو رہی تھی یتیموں کے حقوق ان کے نام نہاد سرپرستوں کے ہاتھوں یا مال ہو رہے تھے، وطن سے دور اجنبیوں اور مسافروں کی جان و مال ہر وقت خطرے میں رہتی تھی۔ معذوروں اور مجبوروں کا کوئی پرسان حال نہ تھا۔ عرض یہ کہ ظلم کی چکی ہر طرف پوری قوت سے چل رہی تھی اور کم زوروں کے کس انسان اس میں بری طرح پس رہے تھے۔ اس صورت حال کی تصویر کشی قرآن مجید نے ان الفاظ میں کی ہے۔

برگزین نہیں! تم تہم کے ساتھ عزت کا سلوک نہیں کرتے اور مہین کو کھانا کھلانے پر ایک دوسرے کو نہیں اجارتے ہو۔ اور میراث کا سارا مال خود سمیٹ کر کھا جاتے ہو اور مال سے بے حد محبت کرتے ہو۔

كَلَّا لَ لَا تَشْكُرُونَ الْيَتِيمَ وَلَا تَهَافُتُونَ عَلَى طَعَامِ الْمَسْكِينِ ه
وَتَأْكُلُونَ التَّرَاثِ أَكْلًا لَمَمًا وَتَحِبُّونَ
الْمَالَ حُبًّا جَمًّا ه (الغفر: ۱۷-۲۰)

ہجرت حبشہ کے بعد حضرت جعفر طیارؓ نے نجاشی کے دربار میں جو بے نظیر تقریر کی تھی اس سے اس معاشرہ کی بھرپور ترجمانی ہوتی ہے۔ انھوں نے فرمایا۔

اے بادشاہ ہم ایسی قوم تھے جو جاہلیت میں پڑی ہوئی تھی، بتوں کو پوجتے تھے، مردا کھاتے تھے بے حیائیوں کا ارتکاب کرتے تھے، خوبی رشتوں کو کاٹ دیتے تھے۔ پڑوسیوں کے ساتھ برا سلوک کرتے تھے۔ (غرض یہ کہ ہم میں جو طاقتور تھا وہ کمزور کو کھل رہا تھا۔

إيها الملك كنا قوما أهل
جاهليت نعبد الأصنام ونأكل
المتيت ونأقئ الفواحش ونقطع
الأرحام ونسئ الجوار يأكل
القوي منا الضعيف

اسلام نے کم زوروں کے ساتھ حسن سلوک کی تعلیم دی

اس کے بعد اسی تقریر میں رسول اللہ صلی اللہ علیہ وسلم کی بعثت اور آپ کی تعلیم کا ذکر حضرت جعفر نے ان الفاظ میں کیا۔

یہ تھی ہماری حالت۔ اس حالت میں اللہ تعالیٰ نے ہمارے پاس ہم ہی ہیں سے ایک رسول بھیجا۔ ہم اس کے حسب نسب سے، اس کی صداقت امانت اور پاک دامنی سے واقف ہیں۔ اس نے ہمیں اللہ کی طرف دعوت دی کہ ہم اسے ایک مانیں اس کی عبادت کریں اور ہم اور ہمارے باپ دادا جن پتھروں اور جن

كنا على ذلك حتى بعث الله
الينارسولا منا لغرف نسبائنا
صدقه وأمانته وعفافه فدعانا
الى الله لنوحدك ونعبدك ونخلص
ما كنا من نعبد وأبائنا من
دونه من الحجارة والأوثان وأمرنا
لبصدق الحديث وإداء الأمانة

اسلام کم زور کی حفاظت کرتا ہے

تبیوں کی عبادت کرتے ہیں ان سے کنارہ کش ہو جائیں
اس نے ہمیں حکم دیا کہ سچ بولیں، امانت دیکھیں
رحمی کریں، پڑوسیوں کے ساتھ حسن سلوک کریں
حرام کاموں سے بچیں اور زینہ نہ پہنائیں، اس نے
ہمیں بے حیائی کے کاموں سے، جھوٹ بولنے
سے، یتیم کا مال کھانے سے اور پاک دامن عورتوں
پر ہتھ لگانے سے منع کیا۔ اس نے ہم سے کہا کہ
ہم صرف اللہ واحد کی عبادت کریں۔ اس کے
ساتھ کسی کو شریک نہ کریں اور اس نے نذہ احمد تو
خیرات اور روزہ کا حکم دیا۔

وصلۃ الرحم وحسن الجوار
والکف عن المحارم والدماء
ونہانا عن الفواحش وقول
الوہر واکل مال الیتیم و
قذف المحصنة وامرنا
ان نعبد الله وحده
لا نشرك به شیئا
وامرنا بالصلوٰۃ
والزکاة والصیام

اللہ تعالیٰ کسی پر ظلم نہیں کرتا

ظلم کے استیصال کے لئے اسلام نے اس کی شتاعت واضح کی، اس سے نفرت اجاڑی
اور اس کے خلاف ہر طرف ایسی فضا تیار کی کہ ظلم کرنے سے پہلے آدمی ہزار بار سوچنے پر مجبور ہو جائے
کہ معاشرہ اسے برداشت کرے گا بھی یا نہیں؟ اس نے سب سے پہلے تو یہ احساس پیدا کیا اور
اسے زندہ رکھا کہ انسانوں کو ایک دوسرے کے ساتھ وہ اعلیٰ اخلاقی رویہ اختیار کرنا چاہئے جو اس
کائنات کے خالق و مالک کو پسند ہے۔ وہ نہ ظلم کرتا ہے اور نہ ظلم کو پسند کرتا ہے۔ قرآن مجید میں یہ
بات بڑی تکرار کے ساتھ ہی گئی ہے کہ اللہ تعالیٰ کی ذات ظلم سے پاک ہے۔ وہ کبھی کسی کے
ساتھ کسی طرح کا ظلم نہیں کرتا۔ ایک جگہ ارشاد ہے

إِنَّ اللَّهَ لَا يَظْلِمُ مِثْقَالَ ذَرَّةٍ
بے شک اللہ تعالیٰ ذرہ برابر ظلم نہیں کرتا

(النساء: ۴۰)

ایک اور جگہ فرمایا
 إِنَّ اللَّهَ لَا يَظْلِمُ الشَّيْءَ
 شَيْئًا (یونس: ۴۲)

یقیناً اللہ تعالیٰ لوگوں پر کچھ بھی ظلم
 نہیں کرتا۔

اللہ تعالیٰ ظلم کو ناپسند کرتا ہے

یہی خوبی وہ اپنے بندوں کے اندر بھی دیکھنا چاہتا ہے۔ وہ اس بات کو سخت ناپسند کرتا
 ہے کہ اس کے بند نے ظلم و ناانصافی کی راہ اختیار کریں اور ان کے درمیان جو رد و قہری کا بازار گرم

رہے۔ فرمایا
 وَلَا تَعْتَدُوا إِنَّ اللَّهَ لَا يُحِبُّ
 الْمُعْتَدِينَ (المائدہ: ۸۷)
 وَلَا تَكْفُرُوا بِاللَّهِ إِنَّ اللَّهَ لَا يُحِبُّ
 الْمُكْفِرِينَ (آل عمران: ۱۰۰)

اور زیادتی نہ کرو۔ بے شک اللہ زیادتی کرنے
 والوں کو پسند نہیں کرتا ہے۔
 اور اللہ ظلم کرنے والوں کو پسند نہیں کرتا۔

ایک حدیث قدسی میں یہی بات بڑے موثر انداز میں کہی گئی ہے۔

يا عبادي اتى حرمت الظلم على
 نفسي وجعلته بينكم محرماً
 فلا تظالموا ۞

اے میرے بندو! میں نے اپنی ذات پر بھی ظلم حرام
 قرار دے رکھا ہے اور تمہارے درمیان بھی اسے
 حرام ٹھہرایا ہے لہذا تم ایک دوسرے پر ظلم نہ کرو۔

ایک اور حدیث میں ہے کہ رسول اللہ صلی اللہ علیہ وسلم نے فرمایا
 ان الله اوحى الى ان تَوَاضَعُوا
 حقى لا يفخر احدٌ على احدٍ ولا
 يبغى احدٌ على احدٍ ۞

اللہ تعالیٰ نے مجھ پر وحی فرمائی ہے کہ تم لوگ اس
 حد تک تواضع و خاکساری اختیار کرو کہ نہ تو کوئی
 کسی کے مقابلے میں گھمنے کوئی اور نہ کوئی کسی پر زیادتی کرے۔

۱۱۱۱ مسلم، کتاب البر والصلہ، باب تحریم الظلم، مسند احمد ۵/۱۶۰ ۱۱۱۱ مسلم،
 کتاب الحجۃ، باب الصفات التي لیرف بها الخ کی ایک لمبی حدیث کا یہ ایک ٹکڑا ہے۔ یہ ٹکڑا
 ابوداؤد میں بھی ہے۔ کتاب الادب، باب فی التواضع

ظلم کرنے والوں کی مذمت

قرآن مجید نے یہود پر جن پہلوؤں سے سخت تنقید کی ہے ان میں ایک پہلو یہ بھی ہے کہ وہ ظلم و زیادتی کا رویہ اپنائے ہوئے ہیں اور ناجائز اور حرام طریقوں سے پیٹ بھرتے ہیں۔ فرمایا

وَقَرَأَى كَثِيرًا مِّنْهُمْ لَيْسَ دِينُ
بِنِي الْأَثَرِ وَالصَّدَاقِ وَالْكَفِيمِ
اور اے محمد تم ان لوگوں میں بہتر دن کو دیکھو گے
کہ گناہ کی باتوں پر زیادتی کی باتوں پر اور حرام خوبی
پر خوب بیٹکتے ہیں (المائدہ ۶۲)

طاقتور کم زور پر ظلم نہ کرے

مال و دولت اور قوت و طاقت پا کر کم ظرف انسان سرکش ہو جاتا ہے۔ دوسروں کو دبائے پکھنے اور غلام بنانے کے لئے اپنی طاقت استعمال کرنے لگتا ہے۔ حالانکہ جو طاقتور ہے اسی سے یہ توقع کی جا سکتی ہے اور فی الواقع وہی اس حیثیت میں ہوتا بھی ہے کہ بندگانِ خدا پر رحم کھائے اور بے کسوں اور لاپچاروں کی مدد کرے۔ یہ بات تہذیب، اخلاق اور شرافت سے بہت دور اور سخت تکلیف دہ ہوتی ہے کہ جہاں سے خیر کا صدور ہونا چاہئے وہاں سے شر ظاہر ہو اور جس سے نفع کی امید کی جائے اس سے نقصان پہنچے۔ ایک حدیث میں آتا ہے کہ اللہ تعالیٰ تین آدمیوں کو سخت ناپسند کرتا اور ان سے نفرت کرتا ہے۔ ایک وہ جو بڑھاپے میں بدکاری کرے، دوسرا وہ جو غربت اور محتاجی کے باوجود تکبر اور نخوت نہ چھوڑے تیسرا وہ جو دولت پا کر جو ر و تعدی پر اتر آئے سہ

اللہ تعالیٰ کا کوئی فیصلہ حکمت اور مصلحت سے خالی نہیں ہوتا۔ بعض اوقات غربت و افلاس میں اس کی طرف سے تنبیہ ہوتی ہے۔ وہ چاہتا ہے کہ انسان کو اپنی غلطیوں کا احساس

ہو اس کے اندر سوز و گداز ابھرے اور وہ انانیت کو ختم کر کے پوری قوت سے اس کی طرف پلے پلے اللہ تعالیٰ کو بیات سخت ناگوار گذرتی ہے کہ انسان اس تہیہ سے فائدہ نہ اٹھائے اور مست منہ پندار رہے۔ اسی طرح دولت بھی ایک امتحان ہے اس سے انسان کی ذمہ داریاں بڑھ جاتی ہیں، جو شخص ان ذمہ داریوں کو نہ پہچانے اور مال و دولت کے سہارے دوسروں پر ظلم کے تیر برساتا پھرے وہ خدا کے غضب کو دعوت دیتا ہے۔

اس حدیث کا ایک خاص پہلو یہ بھی ہے کہ اس میں غریب سے کہا گیا کہ غرور اور گھنڈ سے زریب نہیں دیتا اور امیر کو ہدایت کی گئی کہ اس کا دامن جور و تعدی سے پاک بنانا چاہئے۔ اس طرح اسلام امیر اور غریب دونوں ہی کی اصلاح اور ایک خاص رخ سے ان میں سے ہر ایک کی تربیت چاہتا ہے۔

حذر از آہِ مظلوماں

کسی بے گناہ پرستم ڈھانا اور اسے اس کے جائز حقوق سے محروم کرنا خدا کے غضب کو دعوت دینا ہے۔ رسول اللہ صلی اللہ علیہ وسلم نے فرمایا۔ مظلوم کی آہ سے بچو اس لئے کہ جب وہ فریاد کرتا ہے تو اس کی فریاد فوراً سنی جاتی ہے اور اس کی مقبولیت کی راہ میں کوئی چیز مانع نہیں ہوتی۔ حضرت معاذ بن جبلؓ کو رسول اللہ صلی اللہ علیہ وسلم نے یمن کا گورنر مقرر کیا تو نصیحت فرمائی

التق دعوة المظلوم فانه ليس
بينه وبين الله حجاب له
حضرت علیؓ کی روایت ہے کہ رسول اللہ صلی اللہ علیہ وسلم نے فرمایا۔

اياك ودعوة المظلوم فالما
يسال الله حقه وان الله
مظلوم کی بدعا سے بچو۔ اس لئے کہ وہ اللہ
سے اپنا حق مانگتا ہے۔ اور اللہ کسی حق دار

کا حق نہیں روکتا۔

حضرت ابو ہریرہؓ رسول اللہ صلی اللہ علیہ وسلم سے روایت کرتے ہیں

تین آدمیوں کی دعا (خدا کے دربار سے) رد

نہیں ہوتی۔ رزقہ دار کی دعا جب وہ دن

بھر کے رزقے کے بعد (انظار کے وقت دعا

کرنا ہے، امام عادل کی دعا اور مظلوم کی دعا کو

تو اللہ تعالیٰ بادل کے اوپر اٹھالے جانتا ہے اس

کے لئے آسمان کے دروازے کھل دیئے جاتے

ہیں اور اللہ تعالیٰ فرماتا ہے کہ میری عزت اور جلال

کی قسم میں تیری ضرورت دیکھوں گا کچھ وقت کے

بعد ہی سہی

لا یمنع ذاق حق حقہ لہ

ثلاثة لا ترد دعوتهم

الصالح حين يفتقر والامام

العادل ودعوة المظلوم

فعبا اللہ فوق الغمام وتفتح

لہا ابواب السماء و

يقول الرب وعزتي

وانصرنك ولو

بعد حين لہ

ظالم کا انجام دنیا میں

قرآن و حدیث میں بار بار سمجھایا گیا ہے اور تشبیہ کی گئی ہے کہ اس دنیا میں جب بھی جبر و استبداد کا رویہ اختیار کیا گیا اور طاقت کے نشے میں اس حقیقت کو فراموش کر دیا گیا کہ اس کائنات کا ایک مالک اور حاکم بھی ہے جو ظلم کو پسند نہیں کرتا اور ظالم کا پنجہ موڑ سکتا ہے تو بڑے بھیانک اور دردناک نتائج دیکھنے پڑے۔

حضرت ابو موسیٰ اشعریؓ کی روایت ہے کہ رسول اللہ صلی اللہ علیہ وسلم نے فرمایا

ان اللہ لیملی الظالم حتی اذا

اخذہ لہ یفلتہ

اللہ تعالیٰ ظالم کو ڈھیل دیتا ہے اور جب پکڑتا ہے تو وہ بچ کر نکل نہیں پایا۔

۱۔ مشکوٰۃ الصالحین، کتاب الایمان، باب الظلم بجالسہ یسعی، ۲۵ ترمذی، کتاب

الدعوات باب

اس کے بعد آپ نے یہ آیت تلاوت فرمائی

وَكذالك اخذ ربك اذا
اخذ القرى وهي ظالمة ان
اخذة اليم شد يمش (سورہ: ۶)

اور اسی طرح تیرے رب کی پکڑ تھی جب کہ
اس نے ان بستیوں کو پکڑا جو ظلم کر رہی تھیں
بے شک اس کی پکڑ دردناک اور سخت ہوتی ہے
ایک اور حدیث میں ہے کہ رسول اللہ صلی اللہ علیہ وسلم نے فرمایا
ما من ذنب اجد ان
يجعل الله تعالى لصاحبه
العقوبة في الدنيا مع ما
يدخله في الآخرة مثل
البنغي وقطيعة الرحمة
ان کے لئے رکھا ہے۔

اگر انسان خدا کے قانون کو نہ سمجھے اور تاریخ سے عبرت نہ حاصل کرے تو
وہ خود بھی دوسروں کے لئے عبرت کا سامان بن جاتا ہے۔ جو شخص ظالموں کی صف
ہی میں کھڑا ہونا چاہے اسے اس انجام بد سے کوئی پوچھ بچا نہیں سکتی جو ظالموں کے لئے
مقرر ہے۔

ظلم کا انجام آخرت میں

آخرت میں ظالموں کا جو مشر ہوگا قرآن و حدیث میں اس کا بڑا دردناک نقشہ کھینچا
گیا ہے۔ ایک جگہ قرآن شریف میں ہے
وَلَا تُحْسِبَنَّ اللَّهُ غَافِلًا عَمَّا
يَعْمَلُ الظَّالِمُونَ اِنَّهَا

تم یہ نہ سمجھو کہ یہ ظالم جو کچھ کر رہے ہیں اللہ تعالیٰ اس
سے غافل ہے وہ ان کو اس دن کے لئے ڈھیل

۱۔ بخاری، کتاب التفسیر (سورہ ہود) مسلم، ابواب البر والصلہ، باب تحريم الظلم ۱۷ ابوداؤد،
کتاب الادب، باب فی النہی عن البغی

دے رہا ہے جب کہ آنکھیں بھی کی پھی رہ جائیں
گی سر جھکائے دوڑ رہے ہوں گے نظریں (اوپر
جھی ہوں گی) اور وہ ان کی طرف نہیں پلٹیں گی
اور دل اڑ رہے ہوں گے، ان کو اس دن سے
ڈنڈا وجب کہ (واقعہ) ان پر خدا کا عذاب آ
جانے لگا۔ اس وقت ظالم کہیں گے، بے ہمارے
رب ہیں تھوڑی سی مہلت اور دے دے ہم تیری
دعوت پر لبیک کہیں گے اور تیرے رسولوں کی
اتباع کریں گے (ان سے کہا جائے گا) کیا تم نے
اس سے پہلے قسم کھا کر نہیں کہا تھا کہ تم پر زوال
نہیں آئے گا۔ حالانکہ تم ان لوگوں کی بستیوں میں
رہ چکے تھے جنہوں نے اپنے ساتھ زیادتی کی
اور تم پر (یہی) اچھی طرح واضح تھا کہ ہم نے ان
کے ساتھ کیا سلوک کیا، ہم نے مثالیں دے کر
بتیں سمجھایا تھا۔

يَوْمَ حَرَّهٖمْ لِيَوْمٍ تَشْخَصُ فِيهِ الْاَبْصَالُ
مُهْطِعِينَ مُقْنَعِي رُؤْسِهِمْ لَا
يُرْتَدُّ اِلَيْهِمْ طَرْفُهُمْ وَاَنْذَرْتَهُمْ
هُوَءَاذِهِ اَنْذَرِ النَّاسَ يَوْمَ
يَاْتِيهِمُ الْعَذَابُ فَيَقُولُ الَّذِيْنَ
ظَلَمُوْا رَبَّنَا اجْرِْنَا اِلَى اٰحْسَنِ
قَرِيْبٍ خِجْبٍ دَعْوَتِكَ وَاَنْشَبِ
الرَّسُوْلَ اَوْ لَمْ تَكُوْنُوْا اَفْسَسْتُمْ
مِنْ قَبْلِ مَا لَكُمْ مِنْ زَوَالٍ وَّ
سَأَلْتُمْ فِيْ مَسَاكِيْنِ الَّذِيْنَ ظَلَمُوْا
اَلْقُسُوْمَ وَتَبَيَّنَ لَكُمْ
بَيِّنٌ فَعَلْنَا بِهٖمْ وَّ
ضَرَبْنَا لَكُمْ
اَلْاِمْتَاٰلَ ۝

(ابراہیم: ۲۶، ۲۷)

رسول خدا صلی اللہ علیہ وسلم نے ظلم کو ظلمتوں سے تعبیر فرمایا ہے۔ چنانچہ حضرت
عبداللہ بن عباس کی روایت ہے کہ آئینے فرمایا:
الظلم ظلمات یوم القیامت
مطلب یہ کہ قیامت کے روز ظالم کے چاروں طرف تاریکی ہی تاریکی ہوگی اور وہ
اس روشنی سے محروم ہوگا جو جنت تک پہنچاتی ہے۔
اسی مفہوم کی ایک اور حدیث، حضرت جابر بن عبداللہؓ روایت کرتے ہیں کہ رسول

اللہ صلی اللہ علیہ وسلم نے فرمایا۔

اتقوا الظلم فان الظلم ظلمات
یوم القیامۃ واتقوا النشم فان
النشم اھلک من کان قبلکم
حاملہم علی ان سفکوا دماءہم
واستحلوا محارمہم لہ

ظلم سے بچو اس لئے کہ ظلم قیامت کے روز ٹھہرتی
بن کر آئے گا بخل سے بچو اس لئے کہ بخل نے تم سے
پہلے کے لوگوں کو ہلاک کیا۔ اس نے انھیں اسپر اٹھارا
کہ اپنے لوگوں کا خون بہائیں اور اللہ کے قائم کردہ
حرمات کو توڑیں۔

اس حدیث میں ظلم سے منع کرنے کے ساتھ بخل اور کج بومی سے بھی منع کیا گیا ہے۔
دونوں میں بڑا گہرا ربط ہے۔ ظلم ہی کا ایک پہلو یہ بھی ہے کہ آدمی مال پر سانپ بنا بیٹھا رہے اور
حق داروں کا حق نہ ادا کرے۔ اس کے بڑے بھیانگ نتائج نکلتے ہیں جب لوگوں کے حقوق مار
جالتے ہیں اور ان کے جائز مطالبات پورے نہیں کئے جاتے تو معاشرہ میں لازماً کشیدگی اور
بے چینی پیدا ہوتی ہے اس سے پورا معاشرہ آہستہ آہستہ فتنہ و فساد اور قتل و غارتگری کی
لپیٹ میں اس طرح آجاتا ہے کہ اس سے نکلنا مشکل ہو جاتا ہے۔ حدیث کا مقصد یہ ہے
کہ اللہ نے کسی کو مال دیا ہے تو وہ ظلم و زیادتی کی راہ نہ اختیار کرے اور ہر ایک کو اس کا حق
ادا کرے ورنہ وہ خود بھی تباہ ہوگا اور معاشرہ بھی برباد ہوگا۔ کتنی بڑی حقیقت ہے جو اس حدیث
میں سمجھانی گئی ہے۔

آخرت میں ظلم معاف نہ ہوگا

حدیث میں آتا ہے کہ انسانوں کے ساتھ ظلم و زیادتی وہ جرم ہے کہ قیامت
کے روز معاف نہیں ہوگا۔ اللہ تعالیٰ ظالم سے بدلہ لے گا اور مظلوم کو اس کا حق دلوائے
گا۔ اس لئے ظالم کو اپنے ظلم کی تلافی اسی دنیا میں کر دینی چاہئے۔
حضرت عائشہ رضیٰ عنہا کی روایت ہے کہ رسول اللہ صلی اللہ علیہ وسلم نے فرمایا ظلم کے

لہ مسلم، الباب البر والصلا، باب تحريم الظلم

دفا تر تین طرح کے ہوں گے۔ ایک ظلم وہ ہے جسے اللہ تعالیٰ معاف نہیں فرمائے گا۔ دوسرا ظلم وہ ہے جس کی اللہ تعالیٰ پروا نہیں کرے گا اسے معاف فرمائے گا۔ تیسرا ظلم وہ ہے جس کا اللہ تعالیٰ انتقام فرمائے گا۔ جس ظلم کو اللہ تعالیٰ معاف نہیں فرمائے گا وہ شرک ہے۔ چنانچہ خود اس نے فرمایا ہے **ومن یشرك بالله فقد حرم الله عليه الجنة** (جو شخص اللہ کے ساتھ شرک کرے تو اللہ اس پر جنت کو حرام کر دے گا) جس ظلم کو اللہ معاف فرمائے گا وہ ہے جس کا ارتکاب بندے خود اس کے سلسلہ میں کرتے ہیں جیسے کسی نے کوئی روزہ چھوڑ دیا یا کسی وقت کی نماز نہیں پڑھی۔ اللہ تعالیٰ اس سے درگزر فرمائے گا۔ وہ ظلم جس کا اللہ تعالیٰ ضرور حساب کتاب لے گا اور انصاف فرمائے گا وہ ہے جو بندے ایک دوسرے پر کرتے ہیں۔ اس کا قصاص لے بغیر وہ نہیں چھوڑے گا۔ ظالم سے بدلہ لے گا اور مظلوم کو اس کا حق دلوائے گا۔

رسول اکرم صلی اللہ علیہ وسلم نے ایک مرتبہ صحابہ سے پوچھا جانتے ہو مفسس کون ہے؟ صحابہ نے عرض کیا مفسس وہ ہے جس کے پاس درہم و دینار اور مال و متاع نہ ہو۔ آپ نے فرمایا یہ نہیں میری امت میں (حقیقی) مفسس اور کنگال وہ شخص ہے جو قیامت کے روز نماز و روزہ و زکوٰۃ سب کچھ لے کر لے گا لیکن اس کے ساتھ اس نے کسی کو برا بھلا کہا ہوگا کسی کا خون بہایا ہوگا کسی کا مال کھایا ہوگا (اس طرح دوسروں کی حق تلفی کی ہوگی) اللہ تعالیٰ اس کی کچھ نیکیاں ان میں سے ایک کو کچھ دوسرے کو اور کچھ تیسرے کو دے دے گا۔ ان کا حسنا پورا ہونے سے پہلے اگر اس کی نیکیاں ختم ہو جائیں گی تو ان کے گناہ اس کے سر ڈال دیئے جائیں گے اور اسے جہنم میں پھینک دیا جائے گا۔

ظالم اپنے ظلم کی دنیا میں تلافی کر لے

حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا۔ اگر کسی

سہ مسند احمد ۲۴۰/۴ درواہ البیہقی فی شعب الایمان (مشکوٰۃ، کتاب الادب، باب فی الظلم) درواہ الطیالسی والبرزوغنی عن السنن باسناد حسن (التیسیر لشرح الجامع الصغیر ۱۲۴/۲) سہ مسلم، البواب البرواہلہ باب تحریم الظلم، ترمذی، البواب صنفۃ الجنة، باب ماجاء فی شان الحساب و نقصان

اپنے بھائی کو رسوا اور بے آبرو کیا ہے۔ اس کے مال و اسباب یا اور کسی چیز پر دست درازی کی ہے، غرض یہ کہ کسی کے ساتھ کوئی بھی ظلم کیا ہے تو دنیا ہی میں معاف کر کے اور اس کی تلافی کر دے ورنہ قیامت کے روز جب کہ دینا اور دہم نہ ہوں گے کہ کسی کو ان کے ذریعے خوش کیا جاسکے تو ظالم کے نیک اعمال اس کے ظلم کے تناسب سے منظوم کو دے دیئے جائیں گے جب اس کا نامہ اعمال نیکوں سے خالی ہو جائے گا اور منظوم کا حق باقی رہے گا تو منظوم کے گناہ اس کے سر ڈال دیئے جائیں گے۔

قرآن و حدیث سے یہ بات بالکل واضح ہے کہ جو شخص اللہ تعالیٰ کی نافرمانی کرے اسے لازماً اس سے توبہ کرنی چاہئے۔ اگر اس نافرمانی سے کسی بندہ کو نقصان پہنچے تو توبہ کے ساتھ اس کی تلافی بھی ضروری ہے۔ کسی کو تکلیف یا اذیت پہنچانے، اس کا حق مارنے، اس کا مال کھانے یا اس کے ساتھ کسی بھی قسم کی زیادتی کے بعد محض اللہ سے توبہ کافی نہیں ہے۔ اس نقصان کو بھی پورا کرنا ہو گا جو دوسرے کو پہنچا ہے۔ امام نووی لکھتے ہیں۔

علماء نے کہا ہے کہ گناہ سے توبہ کرنا واجب ہے۔ اگر اس کا تعلق خدا اور بندہ سے ہے اور کسی انسان کا حق ضائع نہیں ہوا ہے تو توبہ کی تین شرطیں ہیں۔ ایک یہ کہ آدمی اس گناہ سے باز آجائے جس کا وہ ارتکاب کر رہا ہے۔ دوسرے یہ کہ اپنے کئے پر ندامت محسوس کرے۔ تیسرے یہ کہ اس بات کا عزم کرے کہ پھر اس کا اعادہ نہیں کرے گا۔ اگر ان میں سے ایک شرط بھی نہ پائی جائے تو توبہ صحیح نہیں ہوگی۔ اگر معصیت کا تعلق انسانی حقوق سے ہے تو ان تین شرائط کے ساتھ ایک اور شرط کا اضافہ ہوگا۔ وہ یہ کہ جس کا جو حق مارا ہے وہ ادا کرے۔ اگر مالیات کی نوعیت کی کوئی چیز ہے تو اسے لوٹا دے۔ اگر تہمت وغیرہ لگائی ہے تو اسے مناسب اتقام کا موقع دے یا اس سے معافی طلب کرے اگر غیبت کی ہے تو معافی تلافی کے ذریعہ اس سے چھٹکارا حاصل کرے۔

۱۔ بخاری، کتاب المظالم والقصاص، باب من کانت له مظلمة

۲۔ ریاض الصالحین، باب التوبہ ص ۱۱۰

امام ابن تیمیہ فرماتے ہیں

امرضیہ ہے کہ محض تو بہ سے مظلوم کا حق ساقط نہیں ہوتا۔ اس معاملہ میں قاتلوں اور دوسرے ظالموں کے درمیان کوئی فرق نہیں ہے..... تو بہ اسی وقت مکمل ہوگی جب کہ ظلم کا عوض فراہم کیا جائے۔ اگر دنیا میں یہ نہ دیا جائے تو آخرت میں لازماً دنیا ہی پڑے گا۔

ظالم کا کوئی ساتھ نہ دے

ظلم کسی ایک فرد پر ہو رہا ہو یا جماعت پر، اس سلسلے میں معاشرہ پر بھی کچھ ذمہ داریاں عائد ہوتی ہیں۔ معاشرہ کو ان ذمہ داریوں کا احساس نہ ہو، وہ ان کو ادا نہ کرے تو اپنا حق مانگنے والوں اور دوسروں کا حق چھیننے والوں کے درمیان صحر کے بھی ہوتے رہیں گے اور کبھی ایک اور کبھی دوسرا غالب بھی آتا رہے گا لیکن ظلم و جور کا استیصال نہ ہو گا۔ برائیاں اس وقت مٹتی ہیں جب کہ پورا معاشرہ ان کے خلاف حرکت میں آجائے ان کو قدم چلانے نہ دے اور جہاں کوئی برائی سر اٹھائے اسے کچل کر رکھ دے۔ اسلام ظلم کے خلاف اسی قسم کی فضا پیدا کرتا ہے اس سلسلے میں اس کی سب سے پہلی ہدایت یہ ہے کہ کوئی شخص ظلم و زیادتی میں کسی کا ساتھ نہ دے اور ظالم کا کوئی تعاون نہ کرے۔ اس جن شرمیل بیان کرتے ہیں کہ رسول اللہ صلی اللہ علیہ وسلم نے فرمایا:-

من مشى مع ظالم ليقوم به
و هو يعلم انه ظالم فقد
خرج من الاسلام
جو شخص ظالم کو ظالم جانتے ہوئے اسے تقویت
پہنچانے کے لئے اس کے ساتھ چلے وہ اسلام
سے خارج ہو گیا۔

حضرت عبدالقادر بن عمرؒ سے مروی ہے کہ رسول اللہ صلی اللہ علیہ وسلم نے فرمایا

سہ فتاویٰ ابن تیمیہ طبع جدید ۱۸/۱۸۸ ایضاً تصنیفی بحث کے لئے دیکھی جائے اما خزانی کا کتاب
احیاء علوم الدین ۲/۱۱۳-۱۱۹ سہ مشکوٰۃ الصالح۔ کتاب الآداب، باب انظلم بحوالہ بیہقی۔
قال المنذرى رواه الطبرانی في الكبير وهو، حدیث غریب۔ الترغیب والترہیب ص ۲۲۷

جس نے کسی جھگڑے میں ظلم کے ساتھ مدد کی وہ
اللہ کا غضب لے کر لوٹا

من اعلان علی خصوصاً
بظلم فقد باء بغضب اللہ له

مظلوم کا ساتھ دیا جائے

اس سے انکار نہیں کیا جاسکتا کہ ظالم سے عدم تعاون بھی مظلوم کے ساتھ ہمدردی ہے بعض اوقات تو ظالم کے ساتھ آدمی کے مفادات وابستہ ہوتے ہیں۔ ان مفادات کو چھوڑ دینا بڑی قربانی ہے لیکن اس کے باوجود مظلوم کی مظلومی اس سے اونچے کردار کا تقاضہ کرتی ہے۔ وہ چاہتی ہے کہ ظالم کے مقابلے میں مظلوم کا ساتھ دیا جائے۔ اس کی دست گیری اور مدد کی جائے یہی کردار اسلام پیدا کرتا ہے۔ اس نے اس بات کی تعلیم دی اور تاکید کی کہ کسی کے ساتھ ظلم ہو رہا ہو تو اسے بے یار و مددگار نہ چھوڑا جائے بلکہ اس کی مدد کی جائے اور ظالم کے نیچے سے چھڑایا جائے، اخلاق کی دنیا میں اس کا بھی ایک مقام ہے کہ انسان کسی کمزور پر دست درازی نہ کرے لیکن یہ ایسا مقام ہے کہ وہ اس سے نیچے اتر آئے تو حیوان کی سطح پر پہنچ جاتا ہے۔ اس کی انسانیت، اخلاق اور شرافت کا تقاضہ یہ ہے کہ کوئی زندہ صفت آدمی کسی بے بس اور مجبور شخص پر ہاتھ اٹھائے تو وہ ڈھال بن جائے اور اس کی چہرہ دستی کو روک دے۔ اسلام انسان کو انسانیت کے اسی مقام بلند تک پہنچاتا ہے جہت برادر بن عازب کعبے میں کہ رسول اللہ صلی اللہ علیہ وسلم نے ہیں سات باتوں کا حکم دیا اور سات باتوں سے منع فرمایا ان میں سے ایک بات یہ بھی تھی کہ ہم مظلوم کی مدد کریں۔ اس حکم کی قانونی حیثیت کے بارے میں امام نووی لکھتے ہیں:-

..... اما الضم المظلوم فمن فروض رہا مظلوم کی مدد کرنا تو یہ ان احکام میں سے

سنن البوداد، کتاب القضاء، باب فی الرجل یحین علی خصوصاً الخ اسی مفہوم کی روایت ابن ماجہ میں بھی ہے ملاحظہ ہو البواب الاحکام باب من اعلم مالین له
سنن بخاری، کتاب الاثریہ، باب آیتہ الغنۃ، سلم کتاب اللباس۔

اسلام کمزور کی حفاظت کرتا ہے

یہ جو فرض کفایہ میں یہ امر بالمعروف و نہی عن المنکر کے ذیل میں آتا ہے اس کے مخاطب (معاشرہ کے) وہ افراد ہیں جو اس کی طاقت رکھتے ہوں اور اس کی وجہ سے انھیں کسی نقصان کا اندیشہ نہ ہو۔

الكفاية وهو من جملة
الامر بالمعروف والنهي عن
المنكر وانما يتوجه الامر
به على من قدر عليه ولم
يخف ضررا له

علامہ ابن دینق العید کہتے ہیں

ونصر المظلوم من الضرور واللازمة
على من علم بظلمه وقدر
على نصوره وهو من فروع الكفاية
لما فيه من ازالة
المنكر ورفع الضرر من
المسلم له

مظلوم کی مدد ان ذرائع میں داخل ہے جو اس شخص پر لازم ہوتے ہیں جو یہ نہ جانتا ہو کہ کسی پر ظلم ہو رہا ہے اور وہ اس کی مدد بھی کر سکتا ہو۔ یہ ان احکام میں سے ہے جو فرض کفایہ میں اس لئے کہ اس سے منکر کٹتا یا اور ایک مسلمان کو پہنچنے والے ضرر کو دور کیا جاتا ہے

اس کا مطلب یہ ہے کہ کسی پر ظلم ہو رہا ہو تو جو شخص اس ظلم کو روک سکتا ہو اس کی ذمہ داری ہے کہ وہ آگے بڑھ کر اسے روک دے۔ یہ معاشرہ پر فرض کفایہ ہے۔ اگر کسی نے بھی یہ فرض انجام نہ دیا تو پورا معاشرہ گناہگار ہوگا اور اللہ تعالیٰ کو اس کا جواب دینا ہوگا۔ معاشرہ سے یہ فرض صرف اسی صورت میں ساقط ہوگا جب کہ یہ مان لیا جائے کہ اس میں ایک شخص بھی ظلم کے خلاف آواز اٹھانے اور مظلوم کی حمایت میں کھڑے ہونے کی طاقت نہیں رکھتا تھا اور اس کی وجہ سے اسے ناقابل برواشت نقصان پہنچنے کا اندیشہ تھا۔

ظالم کو ظلم سے روکا جائے

جب کبھی کوئی سنگمراٹھ کر چاروں طرف تباہی مچا دے، بتدگانِ خدا کا خون بہائے

ان کے حقوق چھین لے اور ان کے ساتھ جانوروں سے بدتر سلوک کرنے لگے تو جو لوگ نہیں
 یا با اخلاق سمجھے جاتے ہیں ان پر بالعموم دو طرح کے رد عمل ہوتے ہیں۔ ایک رد عمل سکوت
 اور خاموشی کا ہوتا ہے۔ یہ اس وقت ہوتا ہے جب کہ ان کی حیثیت تماشائی کی ہوتی ہے اور
 ظلم کی زد دوسروں پر پڑتی ہے۔ دوسرا رد عمل اس وقت ہوتا ہے جب کہ ظلم کے تازیانے
 خود ان پر برس رہے ہیں۔ یہ رد عمل آہ و بکا اور فریاد و ماتم کی شکل میں ظاہر ہوتا ہے۔ اسلام
 نہ تو کوئی بہری دینداری کا قائل ہے اور نہ محض آہ و فغاں کو کافی سمجھتا ہے اس لئے کہ آدمی
 چلے یہ سوچ کر مطمئن ہو جائے کہ کسی ظلم و زیادتی میں اس کا ہاتھ نہیں ہے یا رو دھو کر دل کا
 بوجھ تھوڑا ہلکا کر لے گا اس سے بہر حال نہ تو ظلم مٹ سکتا ہے اور نہ عدل وجود میں آسکتا ہے ظلم
 کی بھی ایک طاقت ہوتی ہے اور حقیقت یہ ہے کہ طاقتور ہی ظلم کرتا ہے، اسے توڑنے کے لئے
 اس کے خلاف علم اٹھانا، اس کے مقابلے میں سینہ سپر ہونا، اس کے لئے جان و مال لٹانا اور
 بڑی جدوجہد کرنی پڑتی ہے تب حقداروں کا حق ملتا ہے۔ مظلوموں کی دادرسی ہوتی ہے اور
 بڑی بات یہ کہ اپنا فرض ادا ہوتا ہے۔ مومن کی یہی شان بتائی گئی ہے کہ وہ ظالم کی آنکھوں
 میں آنکھیں ڈال کر بات کرتا اور اسے ظلم سے باز رکھنے کی کوشش کرتا ہے۔ اگر یہ امت اس
 شان اور عزم و حوصلہ کے اہل ایمان سے خالی ہو جائے تو اس کے معنی یہ ہیں کہ وہ اپنی زندگی
 کھو چکی اور اس کی اخلاقی موت واقع ہو گئی۔ حضرت عبد اللہ بن عمر و بن الحارثؓ کہتے ہیں میں
 نے رسول اللہ صلی اللہ علیہ وسلم سے سنا ہے۔

اذا رأيتم اصتق تهاب الظالم جب تم دیکھو کہ میری امت ظالم سے یہ کہتے ہوئے
 ان تقول له انك انت الظالم ڈر رہی ہے کہ تم ہی ظالم ہو تو سمجھو کہ اسے اس
 فقد تودع منهم له کے حال پچھو ڈر دیا گیا ہے۔

ظاہر ہے اس کے لئے بڑی جرات و بہمت اور ایمانی طاقت کی ضرورت ہے۔
 اسی وجہ سے کہا گیا ہے کہ سلطان جابر کے سامنے کلمہ حق کہنا سب سے بڑا جہاد ہے اور

اس راہ میں جان دینا سب سے بڑی شہادت ہے لیکن یہ ایک حقیقت ہے کہ ظالم کے خلاف اس طرح کے جان باز اور اصحابِ عزم نہ اٹھیں تو ظلم کھولے لگا کھیلے گا اور اس کے نتائج بد بھی سامنے آکر رہیں گے۔ خدا نے تعالیٰ ظلم کو سخت ناپسند کرتا ہے جب وہ حد سے بڑھ جاتا ہے تو اس کا عذاب آتا ہے اور برے بھلے سب ہی اس میں پس جاتے ہیں راسی وجہ سے حدیث میں تاکید کی گئی ہے کہ ظلم کو ابھرنے اور پینے نہ دیا جائے، ورنہ پورا سماج تباہ ہو کر رہے گا۔ حضرت ابو بکر صدیقؓ فرماتے ہیں میں نے رسول اللہ صلی اللہ علیہ وسلم کا یہ ارشاد سنا ہے :-

ان الناس اذا راوا الظالمه
فلم ياتخذوا على يد يه او
شك ان يعهد الله
بعقاب منه له

جب لوگ ظالم کو دیکھیں اور اس کا ہاتھ پکڑ کر
ظلم سے نہ روک دیں تو نبیہ نہیں کہ اللہ
تعالیٰ اپنی طرف سے ان سب پر عذاب عام
نازل کر دے۔

کسی گروہ کو ظلم کرنے نہ دے

اس طرح اسلام یہ چاہتا ہے کہ جب بھی کسی فرد پر ظلم ہو تو معاشرہ اس کی حمایت میں کھڑا ہو جائے اور ظلم کو روکنے کی پوری کوشش کرے۔ اس کا بھی امکان ہے کہ ایک فرد ہی نہیں کوئی ایک گروہ دوسرے گروہ پر جور و ستم ڈھانے لگے یہ محض امکان ہی نہیں دنیا کی تاریخ اس طرح کے جور و ستم سے بھری پڑی ہے اسلامی معاشرہ میں خدا نخواستہ کبھی یہ صورت پیش آئے تو دیکھئے قرآن مجید کا کیا حکم ہے؟

اگر ایمان والوں میں سے دو گروہ آپس میں لڑ
پڑیں تو ان میں صلح و صفائی کرادو لیکن اگر ان میں
سے ایک گروہ دوسرے پر زیادتی کرے تو تم اس گروہ

وَ اِنْ طَافْتَا نِ مِنْ الْمُؤْمِنِيْنَ
اَقْتُلُوْا اَوْ اَصْلِحُوْا بَيْنَهُمَا فَاِنْ
لَبِغْتُمْ اِحْدَاهُمَا عَلٰى الْاُخْرٰى

سلہ ترمذی، ابواب الفتن، باب ماجاء فی نزول العذاب اذا لم یغیر المنکر۔ ابو داؤد
کتاب الملاحم، باب الامر والنہی

سے جنگ کر دو جو زیادتی کرے یہاں تک کہ وہ اللہ کے حکم کی طرف پلٹ آئے جب وہ پلٹ آئے تو ان کے درمیان عدل کے ساتھ صلح کرادو۔ اور انصاف کر دو۔ بے شک اللہ انصاف کرنے والوں کو پسند کرتا ہے۔ مسلمان تو ایک دوسرے کے بھائی ہیں پس اپنے در بھائیوں میں جب جھگڑا ہو تو صلح کرادو۔ اور اللہ سے ڈرتے رہو۔ امید ہے کہ تم پر رحم کیا جائیگا۔ سہ

فَقَاتِلُوا آلَ ابْنِ مَرْثَدَةَ حَتَّىٰ تَبْغِي حَتَّىٰ تَقْبَلُوا إِلَىٰ أَرْضِ اللَّهِ فَإِنَّ فَاتَتْ فَأَصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ ۝
إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ

(الحجرات: ۹-۱۰)

اس آیت سے حسب ذیل باتیں نکلتی ہیں۔

۱۔ مسلمانوں کے دو گروہ آپس میں لڑیں تو فرمایا گیا فَأَصْلِحُوا بَيْنَهُمَا (ان کے درمیان صلح کرادو) اس کے لئے جو بھی کوشش کی جائے، نصیحت کی جائے، غلط فہمیوں کو دور کیا جائے، نزاع اور اختلاف کے نقصانات بیان کئے جائیں۔ اتحاد اور محبت کے فوائد سمجھائے جائیں، اثر و رسوخ استعمال کیا جائے، وہ اسلام کے نزدیک پسندیدہ اور بڑے اجر و ثواب کی مستحق ہے حضرت ابو بردہؓ کی روایت ہے کہ رسول اللہ صلی اللہ علیہ وسلم نے ہم سے سوال کیا کہ کیا میں تمہیں وہ عمل نہ بتاؤں جو (نفل) روزہ، صدقہ اور نماز سے بھی زیادہ فضیلت رکھتا ہے؟ ہم نے عرض کیا ضرور بیان فرمائیے۔ آپ نے فرمایا: اصلح ذات البین فان فساد ذات البین ہی الحالۃ سہ

کو بگاڑنا تو یہ آدمیوں کی مکیوں کو روند دینے والا عمل ہے۔

سہ وان طائفتان من المؤمنین اقتتلوا... آئیہ دیگر مسلمانوں کے دو گروہ آپس میں لڑیں... یہ انداز بتاتا ہے کہ مسلمانوں کی کسی بھی دو جماعتوں میں اختلاف کو برائی بھگڑنے کی شکل نہیں اختیار کرنی چاہئے۔ یہ ایک اتفاقی بات ہی ہو سکتی ہے کہ وہ آپس میں لڑیں۔ تعزیر کبیرہ ۲/۵۷۲ سہ ترمذی ابواب صفحۃ القیامۃ، باب... ابو داؤد، کتاب الآداب، باب فی اصلاح ذات البین۔

۲۔ یہ صلح صحابی عدل و انصاف اور اللہ کی کتاب کے مطابق ہوگی۔ اس سے قطع نظر کہ کس فریق کو اس سے فائدہ پہنچتا ہے اور کس کو نقصان؛ علامہ لغوی کہتے ہیں۔

فاصلحوا بینہما بالعدل
الی حکم کتاب اللہ والرضا
بما فیہ لہما وعلیہما
ان کے درمیان صلح کرو اور انہیں اس بات کی دعوت دے کہ اللہ کی کتاب جو حکم دے اسے مان لیں اور اس فیصلہ کو بخوشی قبول کر لو چاہے وہ ان کے حق میں جائے یا ان کے خلاف۔

۳۔ محض جھگڑے کو ختم کر دینا کافی نہیں ہے بلکہ عدل و انصاف اور اللہ کی مرضی کے مطابق اس کا فیصلہ ضروری ہے؛ تاکہ مظلوم کو اس کا حق ملے اور اسباب نزاع ختم ہوں اور اگر یہ اسباب ختم نہ ہوں تو کسی بھی وقت دوبارہ نزاع ابھر سکتی ہے۔ علامہ ابوالسعود کہتے ہیں

فاصلحوا بینہما بالعدل بفصل
ما بینہما علی حکم اللہ تعالیٰ
ولا تکتفوا بہ مجرد متارکتہما
عسی ان یکون بینہما قتال
فی وقت اخر

ان کے درمیان عدل و انصاف کے ساتھ صلح کرو۔ وہ اس طرح کہ اللہ کے حکم کے مطابق ان کے اختلاف کا فیصلہ چکا دو۔ جو جن ان سے کنارہ کشی اختیار کرنے پر اکتفا نہ کرو ورنہ ہو سکتا ہے کہ کسی دوسرے وقت ان کے درمیان جھگڑا ہو جائے

۴۔ نزاع اور اختلاف کے بعد عدل و انصاف سے سبک جاسنا کا اندیشہ رہنا ہے اس لئے اس پر خاص طور پر زور دیا گیا تاکہ کسی بھی مرحلہ میں عدل و انصاف سے سرمو انحراف نہ ہونے پائے۔ علامہ ابوالسعود کہتے ہیں۔

وتقید الاصلاح بالعدل
لانہ مظنة الحیف لوقوعہ
(دوبارہ) اصلاح کے حکم کے ساتھ عدل کو قید اس لئے لگائی۔ کہ جھگڑک کے بعد جو صلح

۱۔ یہ بات تفسیر خازن میں بھی کہی گئی ہے۔ ملاحظہ ہو خازن مع لغوی ۱/۱۰۰
۲۔ تفسیر ابی السعود علی بائش الرازی ۲/۵۳۳۔ یہی بات روح المعانی میں بھی کہی گئی ہے جز ۲۶/۱۵۰

بعد المقاتلہ وقد اذکذالک
 حیث قل و اقسطوا ای واعدلوا
 فی کل ما اتلون و ما
 تذرون له

صفائی ہوگی اس میں نا انصافی کا اندیشہ ہے۔
 پھر اس کی مزید تاکید کے طور پر فرمایا 'واقسطوا'
 یعنی جو کچھ تم کرادو نہ کرو سب میں انصاف
 کا رویہ اختیار کرو۔

۵۔ فریقین میں سے ایک ظلم و زیادتی پر اصرار کرے اور حق و انصاف کے سامنے
 جھکنے کے لئے تیار نہ ہو تو مظلوم گروہ کی حمایت ضروری ہے تاکہ بزور اس کا حق اسے ظالم
 سے دلایا جاسکے، علامہ ابوالسعود کہتے ہیں۔

یجب معاونة من بغی علیہ
 بعد تقدیم النصیح و المسعی
 فی المصالحة ۷

خیر خواہی اور مصالحت کی کوشش کے بعد
 اس شخص کی معاونت ضروری ہے جس کے
 ساتھ زیادتی ہوئی ہے۔

۶۔ جو گروہ ظلم و زیادتی کرے اس کے خلاف طاقت اس وقت استعمال کی جائے
 گی جب کہ اصلاح کی کوشش ناکام ہو جائے۔ اس سے پہلے طاقت کا استعمال صحیح
 نہیں ہے۔ علامہ ابوبکر جصاص حنفی کہتے ہیں۔

امر اللہ تعالیٰ بالعداء الی
 الحق قبل القتال ثم ان اب
 الرجوع قوتلت ۸

اللہ تعالیٰ نے قتال سے پہلے حق کی طرف بلانے
 کا حکم دیا ہے پھر اگر وہ حق کی طرف رجوع سے
 انکار کر دے تو اس سے قتال کیا جائے گا۔

علامہ ابن عربی مالکی کہتے ہیں۔
 ان اللہ سبحانہ امر بالصالح
 قبل القتال و عین القتال
 عند البغی ۹

اللہ تعالیٰ نے قتال سے پہلے صلح کا حکم دیا ہے
 اور قتال کو اس صورت کے ساتھ مخصوص کیا
 ہے جب کہ بغاوت اور سرکشی ہو۔

۷ ابوالسعود: تفسیر ۵۳/۷ یہی الفاظ روح المعانی کے بھی ہیں ۲۶/۱۵۰ ۸ تفسیر ابوالسعود

۹ ۵۴/۷ ۸ احکام القرآن ۳/۹۳ ۹ احکام القرآن ۲/۲۲۴

۷۔ ظالم اور باغی گروہ کے خلاف طاقت کا استعمال کون کرنے اور کس حد تک کرے؟ یہ ایک اہم سوال ہے اس کا جواب علامہ ابو بکر جصاص حنفی نے تفصیل سے دیا ہے۔ اس کا خلاصہ یہ ہے کہ اگر باغی گروہ اللہ کے حکم کے مطابق فیصلہ کے لئے تیار نہ ہوتا اس سے قتال کا حکم دیا گیا ہے۔ بظاہر اس میں قتال کی سبب ہی صورتیں داخل ہیں۔ اگر اس کے لئے طاقت کا حق تو اسما استعمال کافی ہو، جیسے لاطمی چلانا یا جوتوں سے پٹائی کرنا تو زیادہ طاقت استعمال نہیں کی جائے گی لیکن اگر اس سے وہ ظلم اور نجات سے باز نہ آئے تو تلوار بھی اٹھانی جائے گی۔ یہ کہنا صحیح نہیں ہے کہ اس صورت میں بھی تلوار اٹھانا ناجائز ہے، رسول اللہ صلی اللہ علیہ وسلم کا ارشاد ہے کہ تم میں سے جو شخص منکر کو دیکھے وہ اسے طاقت سے بدل دے، اگر وہ اس کی طاقت نہ رکھتا ہو تو زبان سے اسے بدلے (اسے بدلنے کے لئے آواز اٹھائے) اور اگر اس کی بھی طاقت نہ ہو تو دل سے ناپسند کرے۔ یہ ایمان کا کمزور درجہ ہے۔ اس میں آپ نے طاقت کے ذریعہ منکر کے ازالہ کا حکم دیا ہے۔ بظاہر اس کا تقاضہ یہ ہے کہ جس طرح بھی ممکن ہو منکر کا ازالہ لازماً کیا جائے۔ صحیح بات یہ ہے کہ اس معاملہ میں حکومت اور معاشرہ کے درمیان فرق کرنا ہوگا۔ ظلم و زیادتی کو طاقت سے روکنا اصلاً حکومت کی ذمہ داری ہے۔ اگر حکومت اپنی ذمہ داری محسوس نہ کرے تو معاشرہ کا فرض ہے کہ وہ اس کی طرف سے توجہ دلائے اور ظلم کو مٹانے میں اس کے ساتھ تعاون کرے۔ جیسے مظلوم کے حق میں شہادت فراہم کرنا، اسے اخلاقی اور مالی مدد فراہم کرنا، ظالم کو کسی طرح کا تعاون نہ دینا۔ اس کا سماجی مقاطعہ کرنا، اس بات کی کوشش کرنا کہ اس کی تعزیر و تادیب ہو اور قرار واقعی اسے سزا ملے۔ اس طرح کے ادبی اقدامات ہو سکتے ہیں جو معاشرہ کر سکتا ہے بلکہ اسے کرنا چاہئے۔ بعض نہ کامی حالات میں وہ مظلوم کی جان مال اور عزت و آبرو کو بچانے کے لئے قوت کا استعمال بھی کر سکتا ہے لیکن اس معاملہ میں وہ ایک حد سے آگے نہیں بڑھ سکتا۔ قانون کو اپنے ہاتھ میں لینا اس کے لئے صحیح نہیں ہوگا۔

یہ بھی ممکن ہے کہ کوئی باغی گروہ اسلامی حکومت ہی کے خلاف کھڑا ہو جائے۔ اس صورت

میں معاشرہ کا فرض ہے کہ وہ بغاوت کے کچھنے میں حکومت کے ساتھ تعاون کرے۔

اس کا بھی امکان ہے کہ خود حکومت ظلم و جور کا رویہ اختیار کرے تو اس وقت اسے روکنے کی بھرپور کوشش کی جائے گی لیکن یہ بڑا نازک کام ہے۔ اس میں اس کا خیال رکھا جائے گا کہ ظلم کو روکنے میں کوئی بڑا فتنہ نہ پیدا ہو اور دوسرے مظالم کا دروازہ نہ کھل جائے۔ تفسیر کبیر یہی بات اس طرح کہی گئی ہے

تم جنگ کر دو اس گروہ سے جو حد سے آگے بڑھا
یعنی ظالم سے تم پر ظالم کو مظلوم سے دفع کرنا
واجب ہے اب اگر ظالم کا تعلق رعایا سے ہے تو امیر
پر واجب ہوگا کہ ظلم کرنے والوں کو دفع کرے لیکن اگر ظالم
خود امیر ہو تو مسلمانوں پر واجب ہوگا کہ اسے نصیحت
سے یا اس سے آگے کی کسی تدبیر سے ظلم سے روکی
دیں۔ لیکن اس کی شرط یہ ہے کہ اس کی وجہ سے
اس طرح کا یا اس سے بڑا فتنہ نہ پیدا ہو جائے
جیسے دو گروہوں کی جنگ سے پیدا ہوتا

فقاتلوا التي تبغى اى الظالم
يجب عليكم دفعه من شتم
ان الظالم ان كان هو الرعية
فالواجب على الامير
دفعهم وان كان هو
الامير فالواجب على
المسلمين منعه بالنصيحة
فما فوقها وشرط ان لا يفتن
فتنه مثل التي في اقتال
الطاغفين او اشتد منها له

اس طرح اسلام حکومت اور معاشرہ دونوں کو ظلم کے خلاف کھڑا کرتا ہے اور دونوں کے تعاون سے ظلم کو ختم کرتا ہے وہ حکومت کو ہدایت کرتا ہے کہ ظلم کو طاقت سے روکے اور معاشرہ کو حکم دیتا ہے ظلم کے مٹانے میں حکومت کے ساتھ تعاون کرے اور اس بات کی نگرانی کرتی رہے کہ حکومت خود بھی عدل کے راستہ سے ہٹنے نہ پائے۔

ظالم اور مظلوم دونوں کی مدد کی جائے

اسلام معاشرہ کو ظلم سے پاک کرنا چاہتا ہے اس لئے وہ ظلم کے خلاف تو سخت

سالہ تفسیر کبیر ۷/۵۷۲ کسی گروہ کے ظلم اور بغاوت کی بہت سی مثالیں پیش ہیں اور حالات بھی مختلف دیکھتے ہیں اس کے احکام بھی بل جاتے ہیں۔ یہاں ان سب سے بحث نہیں کی گئی ہے تفصیل کے لئے فقہی کتابیں دیکھی جاسکتی ہیں۔

فضائیہ کرتا ہے لیکن ظالم کے خلاف نصرت اور عداوت کے جذبات نہیں بھڑکتا بلکہ اسے وہ مہمردی اور خیر خواہی کا مستحق سمجھتا ہے۔ حقیقت یہ ہے کہ ظالم اپنے غلط رویے سے پہلے اسے اس کا شعور ہویا نہ ہو، خود کو تباہ کرتا ہے۔ اس کی دنیا بھی برباد ہوتی ہے اور آخرت بھی۔ اسلام کو نہ تو مظلوم کی تباہی گوارا ہے اور نہ ظالم کی۔ اسے دونوں کے ساتھ مہمردی ہے اور وہ دونوں کو بچانا چاہتا ہے۔ لیکن اس مہمردی کی نوعیت مختلف ہے۔ حدیث میں کہا گیا ہے کہ ظالم اور مظلوم دونوں ہی تمہاری مدد کے محتاج ہیں، مظلوم کی مدد یہ ہے کہ اسے ظالم کی چیرہ دستی سے بچایا جائے اور ظالم کی مدد یہ ہے کہ اسے جو روہنم سے باز رکھا جائے، حضرت انسؓ کی روایت ہے کہ رسول اللہ صلی اللہ علیہ وسلم نے فرمایا۔

اَلضُّمِّيْ اَخَالَكَ ظَالِمًا اَوْ مَظْلُوْمًا
قَالُوْا يَا رَسُوْلَ اللّٰهِ هٰذَا
لِنَصْرَةِ مَظْلُوْمٍ اَفَكَيْفَ
نَنْصُرُكَ ظَالِمًا قَالَتْ اَتَاخُذُ
فَوْقَ يَدَيْهِ لَه

اپنے بھائی کی مدد کرنا چاہے وہ ظالم ہو یا مظلوم
صحابہ نے عرض کیا، اگر وہ مظلوم ہوگا تو بلاشبہ
ہم اس کی مدد کریں گے لیکن ظالم ہو تو کیسے مدد
کریں؟ آپ نے فرمایا تم اس کا ہاتھ پکڑ لو اور
اسے ظلم کرنے نہ دو یہی اس کی مدد ہے

آج کی جاہلیت کی طرح جاہلیت عرب میں بھی ہر معاملہ میں اپنے خاندان، قبیلہ، ذات اور برادری کو دیکھا جاتا اور حق و ناحق سے آنکھیں بند کر کے اس کی حمایت اور نصرت کو ضروری سمجھا جاتا تھا۔ اس بنیاد پر بڑی بڑی جنگیں ہوتی رہتی تھیں اور خون خرابہ سے عرب کا ریگستان سرخ ہونا رہتا تھا۔ اسلام نے اس عصیت جاہلیہ کو ختم کیا۔ اس نے کہا قوم کے ساتھ اس میں شک نہیں کہ مہمردی ہونی چاہئے لیکن اس مہمردی کا تقاضا یہ ہے کہ اگر وہ ظلم و زیادتی کی روش اختیار کرے تو اسے آگے بڑھنے سے روک دیا جائے، نہ یہ کہ ہلاکت کے جس کھڑے میں وہ گر رہی ہے اس میں آدمی خود بھی کود پڑے۔

حضرت جابرؓ کی روایت ہے کہ دونوں جوان جہنم میں سے ایک مہاجر اور دوسرا انصاری

سہ نجاری، کتاب النظام و القصاص، باب اعن اذاک ظالماً او مظلوماً۔

تھا آپس میں لڑ پڑے انھاری نوجوان نے انصار کو مدد کے لئے پکارا اور مہاجرین سے تعلق رکھنے والے نوجوان نے مہاجرین کو آواز دی رسول اللہ صلی اللہ علیہ وسلم نے یہ سنا تو باہر تشریف لائے لوگوں نے عرض کیا کہ دو نوجوانوں کا جھگڑا تھا کوئی خاص بات نہیں ہے۔ اس پر آپ نے اطمینان کا اظہار فرمایا کہ کوئی بڑا حادثہ پیش نہیں آیا۔ ایک روایت میں آتا ہے کہ نوجوانوں کی اس پکار کو سن کر آپ نے فرمایا

اسے ختم کر دیتو بڑی گندی پکار ہے

دعوها فانها منتنة

اس کے بعد آپ نے فرمایا

آدمی کو اپنے بھائی کی مدد کرنی چاہئے خواہ وہ ظالم ہو یا مظلوم۔ اگر ظالم ہو تو اسے ظلم سے باز رکھے یہی اس کی مدد ہے اور مظلوم ہو تو (ظالم کے مقابلہ میں) اس کی حمایت کرے۔

ولينصر الرجل اخاه ظالما او
مظلوما ان كان ظالما فلينه
فانه لمنصر وان كان مظلوما
فلينصره

کسی فرد یا گروہ کی مظلومی پر ایک مسلمان کو جو تکلیف ہوتی ہے یا ہو سکتی ہے اور جس خلوص اور ہمدردی سے وہ اس کا مدد و اچھا متا ہے، ظالم سے بھی اسے اتنی ہی ہمدردی ہونی چاہئے۔ اسے تباہی سے بچانے کے لئے بھی اس کے اندر وہی دل سوزی درد مندی اور تڑپ پائی جانی چاہئے جو مظلوم کے حق میں اس کے اندر پائی جاتی ہے۔ حقیقت یہ ہے کہ مظلوم کی صرف دنیا خراب ہوتی ہے اور ظالم کی دنیا ہی نہیں آخرت بھی برباد ہوتی ہے۔ یہ بہت بڑی بربادی ہے۔ اس پہلو سے تو مظلوم سے زیادہ ظالم ہمدردی کا مستحق ہے۔

سہ مسلم، کتاب البر والصلہ، باب نفر الاخ ظالما و مظلوما

اگر آپ اسلام کے بنیادی عقیدوں کو سمجھنا اور اپنے دوستوں کو سمجھانا چاہتے ہیں تو مولانا مسد جلال الدین عمری کا انگریزی کتابچہ

ISLAM - THE UNIVERSAL TRUTH

کا مطالعہ کیجئے۔ قیمت - 3/- منجز: ادارہ تحقیق و تصنیف اسلامی۔ علی گڑھ